

تخریج شدہ



میں ہوں جہاں میں ہے ہوا غوث اعظم کا

جنگِ غلہ اور یہ ملو غوث اعظم کا


شیخ الحدادہ ابن ابی شیبہ رحمۃ اللہ علیہ نے فرمایا ہے  
مَجْدُ الْإِسْلَامِ وَجَارُ قَارِي وَدَوِي

۵۹ نمبر

# جَنّاتِ کا باغ

دیگر کرامات غوث اعظم

اس رسالے میں ملحق فرمائیں  
۱۔ لون قلم رخ جو کیا ..... مولیر  
۲۔ جو سپہا قمر سے ہوا ..... مولیر  
۳۔ سرو سے کی بیج پہاڑ ..... مولیر  
۴۔ بہ خربت پاک کا وہاں ..... مولیر  
۵۔ وہاں رنگی میں ہیں ..... مولیر  
۶۔ نہ لہو نہ خون کا طریقہ ..... مولیر  
۷۔ جو کچھ کہتا ہے اس کی ..... مولیر  
۸۔ ایک سے بھی نہ کاہر جیسا ..... مولیر  
۹۔ نامہا معلم نے سر کا کتے ..... مولیر  
۱۰۔ تھکنا بیٹھنا کی مگر ..... مولیر  
۱۱۔ اور آج پہنے کے جھولی پہاڑ ..... مولیر  
۱۲۔ خیر و خیر



دعوتِ اسلامی

فیضانِ تہذیب و ملت سوانہا گان پرائیویٹ سنڈی باب المدینہ کراچی پاکستان فون 91-90-4921389  
شعبہ مسجد کھارادر باب المدینہ کراچی پاکستان فون 2203311-2314045 فیکس 2201479  
email:maktaba@dawateislami.net / www.dawateislami.net / www.dawateislami.org

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

**جنات کا بادشاہ اور دیگر کرامات غوث اعظم رضی اللہ تعالیٰ عنہ**

شیطان لاکھ سُستی دلائے، یہ رسالہ اوّل تا آخر پڑھ لیجئے، اِنْ شَاءَ اللہ عزوجل آپ کا ایمان تازہ ہو جائے گا۔

## درد شریف کی فضیلت

نبیوں کے سلطان، رَحْمَتِ عالمیان، سردارِ دو جہان، محبوبِ رَحْمَنِ عزوجل و صلی اللہ علیہ وسلم کا فرمانِ برکت نشان ہے، جس نے مجھ پر روزِ جُمُعہ دو سو بار دُرودِ پاک پڑھا اُس کے دو سو سال کے گناہ معاف ہوں گے۔ (کنز العمال، ج ۱، ص ۲۵۶، حدیث ۲۲۳۸)

**صَلُّوْا عَلَی الْحَبِیْبَا صَلَّی اللہُ تَعَالٰی عَلٰی مُحَمَّد**

## 1 ﴿ جنات کا بادشاہ

ابوسعید عبداللہ بن احمد کا بیان ہے، ایک بار میری لڑکی فاطمہ گھر کی چھت پر سے یکا یک غائب ہو گئی۔ میں نے پریشان ہو کر سرکارِ بغداد، حضورِ سپیدِ ناغوثِ پاک رضی اللہ تعالیٰ عنہ کی خدمتِ بابرکت میں حاضر ہو کر فریاد کی۔ آپ رحمۃ اللہ تعالیٰ علیہ نے ارشاد فرمایا، گرغ جا کر وہاں کے ویرانے میں رات کے وقت ایک ٹیلے پر اپنے ارد گرد ہصار (یعنی دائرہ) باندھ کر بیٹھ جاؤ۔ وہاں میرا قصور باندھ لینا اور بِسْمِ اللہ کہہ لینا۔ رات کے اندھیرے میں تمہارے ارد گرد جنات کے لشکر گزریں گے، ان کی شکلیں عجیب و غریب ہوں گی، انہیں دیکھ کر ڈرنا نہیں، بھڑکی کے وقت جنات کا بادشاہ تمہارے پاس حاضر ہو گا اور تم سے تمہاری حاجت دریافت کرے گا۔ اُس سے کہنا، مجھے شیخ عبدالقادر جیلانی قِدَسَ سرُّہ الرُّسَنٰی نے بغداد سے بھیجا ہے تم میری لڑکی کو تلاش کرو۔

چنانچہ گرغ کے ویرانے میں جا کر میں نے حضورِ غوثِ اعظم علیہ رحمۃ اللہ الاکرم کے بتائے ہوئے طریقے پر عمل کیا۔ رات کے سناٹے میں خوفناک جنات میرے ہصار کے باہر گزرتے رہے۔ جنات کی شکلیں اس قدر ہیبت ناک تھیں کہ مجھ سے دیکھی نہ جاتی تھیں۔ بھڑکی کے وقت جنات کا بادشاہ گھوڑے پر سوار آیا، اُس کے ارد گرد بھی جنات کا ہجوم تھا۔ ہصار کے باہر ہی سے اُس نے میری حاجت دریافت کی۔ میں نے بتایا کہ مجھے حضورِ غوثِ الاعظم علیہ رحمۃ اللہ الاکرم نے تمہارے پاس بھیجا ہے۔ اتنا سننا تھا کہ ایک دم وہ گھوڑے سے اتر آیا اور زمین پر بیٹھ گیا، دوسرے سارے جن بھی دائرے کے باہر بیٹھ گئے۔ میں نے اپنی لڑکی



کی گمشدگی کا واقعہ سنایا۔ اُس نے تمام بچات میں اعلان کیا کہ لڑکی کو کون لے گیا ہے؟ چند ہی لمحوں میں بچات نے ایک چینی جن کو پکڑ کر بطور مجرم حاضر کر دیا۔ بچات کے بادشاہ نے اُس سے پوچھا، قُطْب وقت حضرت غوث الاعظم علیہ رحمۃ اللہ الاکرم کے شہر سے تم نے لڑکی کیوں اٹھائی؟ وہ کانپتے ہوئے بولا، عالی جاہ! میں اُسے دیکھتے ہی اُس پر عاشق ہو گیا تھا۔ بادشاہ نے اس چینی جن کی گردن اڑانے کا حکم صادر کیا اور میری پیاری بیٹی میرے سپرد کر دی۔

میں نے بچات کے بادشاہ کا شکریہ ادا کرتے ہوئے کہا، مَا شَاءَ اللّٰہ عزوجل! آپ سپہِ ناعوث الاعظم علیہ رحمۃ اللہ الاکرم کے بے حد چاہنے والے ہیں۔ اس پر وہ بولا: خدا کی قسم! جب حضور غوث الاعظم علیہ رحمۃ اللہ الاکرم ہماری طرف نظر فرماتے ہیں تو تمام بچات تھر تھر کاٹنے لگتے ہیں۔ جب اللہ تبارک و تعالیٰ کسی قُطْب وقت کا تعین فرماتا ہے تو جن و انس اُس کے تابع کر دیئے جاتے ہیں۔ (بہجۃ الاسرار و معدن الانوار، ص ۱۴۰، دار الکتب العلمیۃ بیروت)

تھر تھراتے ہیں سبھی بچات تیرے نام سے ہے برا وہ قہد بہ یا غوث اعظم دنگیر رضی اللہ عنہ

## 2 ﴿ عذاب قبر سے رہائی

ایک غمگین نوجوان نے آکر بارگاہِ غوثیت مآب علیہ رحمۃ السّواب میں فریاد کی، یاسپدی! میں نے اپنے والدِ مرحوم کو رات خواب میں دیکھا، وہ کہہ رہے تھے، 'بیٹا! میں عذابِ قبر میں مُجکلا ہوں، تُو سپہِ ناسخ عبد القادر جیلانی قدس سرہ الزبانی کی بارگاہ میں حاضر ہو کر میرے لئے دُعا کی درخواست کر۔' یہ سن کر سرکارِ بغداد حضور غوث اعظم علیہ رحمۃ اللہ الاکرم نے استفسار فرمایا، کیا تمہارے ابا جان میرے مَذَر سے کبھی گزرے ہیں؟ اُس نے عرض کی، جی ہاں۔ بس آپ رحمۃ اللہ تعالیٰ علیہ خاموش ہو گئے۔ وہ نوجوان چلا گیا۔ دوسرے روز خوش خوش حاضر خدمت ہوا اور کہنے لگا، یا مَرہِد! آج رات والدِ مرحوم سبز خُلّہ (یعنی سبز لباس) زیب تن کئے خواب میں تشریف لائے وہ بے حد خوش تھے، کہہ رہے تھے، 'بیٹا! سپہِ ناسخ عبد القادر جیلانی قدس سرہ الزبانی کی بَرَکت سے مجھ سے عذابِ دُور کر دیا گیا ہے اور یہ سبز خُلّہ بھی ملا ہے۔ میرے پیارے بیٹے! تُو ان کی خدمت میں رہا کر۔' یہ سن کر آپ رحمۃ اللہ تعالیٰ علیہ نے فرمایا، میرے رب عزوجل نے مجھ سے وعدہ فرمایا ہے، 'کہ جو مسلمان تیرے مَذَر سے گزرے گا اُس کے عذاب میں تخفیف (یعنی کمی) کی جائے گی۔ (ایضاً ص ۱۹۴)

نُوع میں، گور میں، میزاں پہ سر پل پہ کہیں نہ چھٹے ہاتھ سے دامانِ معلیٰ تیرا

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

### 3 ﴿مردے کی چیخ و پکار﴾

ایک بار، بارگاہِ غوثیت مآب علیہ رحمۃ الثواب میں حاضر ہو کر لوگوں نے عرض کی، عالی جاہ! 'باب الازج' کے قبرستان میں ایک قبر سے مُردے کی چیخ و پکار کی آوازیں آرہی ہیں۔ مْخُور! کچھ کرم فرما دیجئے کہ بے چارے کا عذاب دُور ہو جائے۔ آپ رحمۃ اللہ تعالیٰ علیہ نے ارشاد فرمایا، کیا اس نے مجھ سے خرقۂ خلافت پہنا ہے؟ لوگوں نے عرض کی، ہمیں معلوم نہیں۔ فرمایا، کیا کبھی وہ میری مجلس میں حاضر ہوا؟ لوگوں نے لاعلمی کا اظہار کیا۔ فرمایا، کیا اس نے کبھی میرا کھانا کھایا؟ لوگوں نے پھر لاعلمی کا اظہار کیا۔ آپ رحمۃ اللہ تعالیٰ علیہ نے پوچھا، کیا اس نے کبھی میرے پیچھے نماز ادا کی؟ لوگوں نے وہی جواب دیا۔ آپ رحمۃ اللہ تعالیٰ علیہ نے سُر اقدس ذرا سا جھکایا تو آپ رحمۃ اللہ تعالیٰ علیہ پر جلال و وقار کے آثار ظاہر ہوئے اور کچھ دیر کے بعد فرمایا، مجھے ابھی ابھی فرشتوں نے بتایا، 'اس نے آپ کی زیارت کی ہے اور آپ سے اسے عقیدت بھی تھی لہذا اللہ تبارک و تعالیٰ نے اس پر رحم کیا! اَلْحَمْدُ لِلّٰہِ عَزَّوَجَلَّ اس کی فُرم سے آوازیں آنا بند ہو گئیں۔ (ایضاً ص ۱۹۳)

بد سخی، مجرم و ناکارہ سخی ہے وہ کیسا ہی سخی ہے تو کریم تیرا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### 4 ﴿غوث پاک کا دیوانہ﴾

سب مدینہ عَیْنِ عَنْہُ کے آبائی گاؤں کُتیا نہ (گجرات، الہند) کا ایک واقعہ کسی نے سُنایا تھا کہ وہاں ایک غوث پاک رضی اللہ تعالیٰ عنہ کا دیوانہ رہا کرتا تھا جو کہ گیارہویں شریف نہایت ہی اہتمام سے مناتا تھا۔ ایک خاص بات اس میں یہ بھی تھی کہ وہ سپدوں کی بے حد تعظیم کرتا، تجھے مئے سپد زادوں پر شَفَقَت کا یہ حال تھا کہ انہیں اٹھائے اٹھائے پھرتا اور انہیں شیرینی وغیرہ خرید کر پیش کرتا۔ اس دیوانے کا انتقال ہو گیا۔ میت پر چادر ڈالی ہوئی تھی، سو گوار جمع تھے کہ اچانک چادر ہٹا کر وہ غوث پاک رحمۃ اللہ تعالیٰ علیہ کا دیوانہ اٹھ بیٹھا۔ لوگ گھبرا کر بھاگ کھڑے ہوئے، اُس نے پکار کر کہا، 'ڈرو مت، سُو تو سخی! لوگ جب قریب آئے تو کہنے لگا، 'بات دراصل یہ ہے کہ ابھی ابھی میرے گیارہویں والے آقا، پیروں کے پیر، پیرِ دُستگیر، روشن ضمیر، قُطبِ ربّانی، محبوبِ سُبحانی، غوثِ الصّمدِ انی، قندِ ملی نورانی، شہبازِ لامکانی، پیرِ پیراں، میر میراں الشیخ عبد القادر جیلانی قُدس سرّہ الزمانی تشریف لائے تھے، انہوں نے مجھے ٹھوکر لگائی اور فرمایا، ہمارا مُرید ہو کر خیرِ توبہ کئے مر گیا اٹھ اور توبہ کر لے۔ لہذا مجھ میں رُوحِ لوث آئی تاکہ میں توبہ کر لوں۔ اتنا کہنے کے بعد دیوانے نے اپنے تمام گناہوں کی توبہ کی اور کلمہ پاک کا ورد کرنے لگا، پھر اچانک اس کا سر ایک طرف ڈھلک گیا اور اس کا انتقال ہو گیا۔

رَضا کا خاتمہ پالخیر ہوگا اگر رحمت جری شامل ہے یا غوث

سرکارِ بغداد حضور غوث پاک رحمۃ اللہ تعالیٰ علیہ کے دیوانوں اور مُریدوں کو مہارک ہو کہ سرکارِ بغداد رضی اللہ تعالیٰ عنہ فرماتے ہیں، 'میرا مُرید چاہے کتنا ہی گنہگار ہو وہ اُس وقت تک نہیں مرے گا جب تک توبہ نہ کر لے۔' (اخبار الاحیاء، ص ۱۹، فاروق اکیلمی)

جلع خیرین

مجھ کو رسوا بھی اگر کوئی کہے گا تو یونہی کہ وہی نا وہ گدا بندہ رسوا تیرا



## ﴿5﴾ دل مٹھی میں ہیں

حضرت سیدنا عمر بن خطابؓ از رحمۃ اللہ تعالیٰ علیہ فرماتے ہیں، ایک بار جُمُعَةُ الْمَبَارَك کے روز میں حضور غوثِ اعظم علیہ رحمۃ اللہ الاکرم کے ساتھ جامع مسجد کی طرف جا رہا تھا، میرے دل میں خیال آیا کہ حیرت ہے جب بھی میں مُرَحِد کے ساتھ جُمُعہ کو مسجد کی طرف آتا ہوں تو سلام و مُصافحہ کرنے والوں کی بھیر بھاڑ سے گزرنا مشکل ہو جاتا ہے، مگر آج کوئی نظر تک اٹھا کر نہیں دیکھتا! میرے دل میں اس خیال کا آنا ہی تھا کہ حضور غوثِ اعظم علیہ رحمۃ اللہ الاکرم میری طرف دیکھ کر مُسکرائے اور بس، پھر کیا تھا! لوگ لپک لپک کر مُصافحہ کرنے کے لئے آنے لگے۔ یہاں تک کہ میرے اور مُرَحِدِ کریم علیہ رحمۃ اللہ الرحیم کے درمیان ایک بَیْجُوم حائل ہو گیا۔ میرے دل میں آیا کہ اس سے تو وہی حالت بہتر تھی۔ دل میں یہ خیال آتے ہی آپ نے مجھ سے فرمایا، 'اے عمر! تم ہی تو بَیْجُوم کے طلبگار تھے، تم جانتے نہیں کہ لوگوں کے دل میری مٹھی میں ہیں اگر چاہوں تو اپنی طرف مائل کر لوں اور چاہوں تو دُور کر دوں۔' (زُبْدَةُ الْأَثَارِ مترجم، ص ۹۴، مکتبہ نبویہ لاہور)

گنجیاں دل کی خدا عزوجل نے تجھے دیں ایسی کر کہ یہ سینہ ہو محبت کا خزانہ تیرا  
**صَلُّوْا عَلَی الْحَبِیْبِ! صَلَّی اللہُ تَعَالٰی عَلَیْ مُحَمَّد**

## ﴿6﴾ اَلْمَدِیْنَةُ غُوثِ اعْظَم

حضرت بشر قرظی رحمۃ اللہ تعالیٰ علیہ کا بیان ہے کہ میں شکر سے لدے ہوئے چودہ اونٹوں کے ایک تجارتی قافلے کے ساتھ تھا۔ ہم نے رات ایک خوف ناک جنگل میں پڑاؤ کیا۔ رات کے ابتدائی حصے میں میرے چار لدے ہوئے اونٹ لاپتہ ہو گئے جو تلاشِ سیار کے باوجود نہ ملے۔ قافلہ بھی کُوج کر گیا۔ شتر بان میرے ساتھ رُک گیا۔ صبح کے وقت مجھے اچانک یاد آیا کہ میرے پیرو مُرَحِدِ سرکار بغداد حضور غوثِ پاک رحمۃ اللہ تعالیٰ علیہ نے مجھ سے فرمایا تھا، 'جب بھی تو کسی مصیبت میں مبتلا ہو جائے تو مجھے پکار اِنْ شَاءَ اللہ عزوجل وہ مصیبت جاتی رہے گی۔' چنانچہ میں نے یوں فریاد کی: 'یا شیخ عبد القادر! میرے اونٹ

گم ہو گئے ہیں۔' یکا یک جانب مشرق ٹیلے پر مجھے سفید لباس میں ملبوس ایک بزرگ نظر آئے جو اشارے سے مجھے اپنی جانب بکار رہے تھے میں اپنے شتر بان کو لے کر جوں ہی وہاں پہنچا کہ یکا یک وہ بزرگ نگاہوں سے اوجھل ہو گئے۔ ہم ادھر ادھر حیرت سے دیکھ رہے تھے کہ اچانک وہ چاروں گمشدہ اونٹ ٹیلے کے نیچے بیٹھے ہوئے نظر آئے۔ پھر کیا تھا ہم نے فوراً انہیں پکڑ لیا اور اپنے قافلے سے جا ملے۔

## نمازِ غوثیہ کا طریقہ

حضرت سیدنا شیخ ابوالحسن علی خباز رحمۃ اللہ تعالیٰ علیہ کو جب گمشدہ اونٹوں والا واقعہ بتایا گیا تو انہوں نے فرمایا کہ مجھے حضرت شیخ ابوالقاسم رحمۃ اللہ تعالیٰ علیہ نے بتایا کہ میں نے سیدنا محمّد الدّین عبد القادر جیلانی قدس سرہ الزبانی کو فرماتے سنا ہے:- 'جس نے کسی مصیبت میں مجھ سے فریاد کی وہ مصیبت جاتی رہی، جس نے کسی سختی میں میرا نام پکارا وہ سختی دُور ہو گئی، جو میرے وسیلے سے اللہ عزوجل کی بارگاہ میں اپنی حاجت پیش کرے وہ حاجت پوری ہوگی۔ جو شخص دو رکعت نفل پڑھے اور ہر رکعت میں الحمد شریف کے بعد قل هو اللہ شریف گیارہ گیارہ بار پڑھے، سلام پھیرنے کے بعد سرکارِ مدینہ صلی اللہ تعالیٰ علیہ وسلم پر دُرود و سلام بھیجے پھر بغداد شریف کی طرف گیارہ قدم چل کر میرا نام پکارے اور اپنی حاجت بیان کرے اِنْ شَاءَ اللہ عزوجل وہ حاجت پوری ہوگی۔' (بہجۃ الاسرار و معدن الانوار، ص ۱۹۳-۱۹۷، دارالکتب العلمیۃ بیروت)

آپ جیسا پیر ہوتے کیا غرض در در پھروں آپ سے سب کچھ ملا یا غوثِ اعظم دیکھیں رضی اللہ عنہ

## اللہ کے سوا کسی اور سے مدد مانگنا

میٹھے میٹھے اسلام بھائیو! ہو سکتا ہے کسی کے ذہن میں یہ خیال آئے کہ اللہ عزوجل کے سوا کسی سے مدد مانگنی ہی نہیں چاہئے کیونکہ جب اللہ عزوجل مدد کرنے پر قادر ہے تو پھر کسی اور سے مدد مانگیں ہی یوں؟ جواباً عرض ہے کہ یہ شیطان کا خطرناک ترین وار ہے اور اس طرح وہ نہ جانے کتنے لوگوں کو گمراہ کر دیتا ہے۔ جب اللہ عزوجل نے کسی غیر سے مدد مانگنے سے منع نہیں فرمایا تو پھر کسی کو یہ حق کیسے پہنچتا ہے کہ وہ یہ کہہ دے کہ اللہ عزوجل کے سوا کسی سے مدد مت مانگو۔ دیکھئے قرآن پاک میں جگہ بہ جگہ اللہ عزوجل نے دوسروں سے مدد مانگنے کی اجازت مَرَحْمَت فرمائی ہے بلکہ ہر طرح سے قادرِ مطلق ہونے کے باوجود بذاتِ خود اپنے بندوں سے مدد طلب فرمائی ہے۔ چنانچہ ارشاد ہوتا ہے:

## ان تنصروا اللہ ینصرکم

ترجمہ کنز الایمان: اگر تم دین خدا (عزوجل) کی مدد کرو گے اللہ (عزوجل) تمہاری مدد کرے گا۔ (پ ۲۶، محمد: ۷)



## حضرت عیسیٰ نے دوسروں سے مدد مانگی

حضرت سیدنا عیسیٰ رُوح اللہ علی نبینا وعلیہ الصلوٰۃ والسلام نے اپنے کُواریوں سے مدد طلب فرمائی، چنانچہ ارشاد باری تعالیٰ ہے:

**قال عیسیٰ ابن مریم للحواریین مَنْ انصاری الی اللہ ط قال الحواریون نحن انصارُ اللہ ط**

ترجمہ کنز الایمان: عیسیٰ بن مریم (علیہ السلام، رضی اللہ عنہا) نے کُواریوں سے کہا تھا، کون ہیں جو اللہ (عزوجل) کی طرف ہو کر میری مدد کریں؟ حواری بولے، ہم دین خدا (عزوجل) کے مددگار ہیں۔ (پ ۲۸، الصف: ۱۳)

## حضرت موسیٰ نے بندوں کا سہارا مانگا

حضرت سیدنا موسیٰ کلیم اللہ علی نبینا وعلیہ الصلوٰۃ والسلام کو جب تبلیغ کے لئے فرعون کے پاس جانے کے حکم ہوا تو انہوں نے بندے کی مدد حاصل کرنے کے لئے بارگاہ خداوندی عزوجل میں عرض کی:

**واجعل لی وزیرًا من اہلی ط ہرون اخی ط اشدد بہ ازری ط**

ترجمہ کنز الایمان: اور میرے لئے میرے گھر والوں میں سے ایک وزیر کر دے۔ وہ کون، میرا بھائی ہارون (علیہ السلام)، اس سے میری کمر مضبوط کر۔ (پ ۱۶، طہ: ۳۱، ۳۲)

## نیک بندے بھی مددگار ہیں

ایک اور مقام پر ارشاد باری عزوجل ہے:

**فان اللہ ہو مولہ وجبریل وصالح المؤمنین ؎ والملئکۃ بعد ذلک ظہیر**

ترجمہ کنز الایمان: تو بے شک اللہ (عزوجل) ان کا مددگار ہے اور جبریل (علیہ السلام) اور نیک ایمان والے اور اس کے بعد فرشتے مدد پر ہیں۔ (پ ۲۸، التحریم: ۴)

## انصار کے معنی مددگار

میٹھے میٹھے اسلام بھائیو ! دیکھا آپ نے؟ قرآن پاک بالکل صاف صاف لفظوں میں بہ بانگِ دُئل یہ اعلان کر رہا ہے کہ اللہ عزوجل تو مددگار ہے ہی مگر یا ذن پروردگار عزوجل ساتھ ہی ساتھ جبریل امین علیہ الصلوٰۃ والسلام اور اللہ عزوجل کے مقبول بندے (انبیائے کرام علیہم الصلوٰۃ والسلام اور اولیائے عظام رحمہم اللہ تعالیٰ) اور فرشتے بھی مددگار ہیں۔ اب تو اِنْ شَاءَ اللہ عزوجل یہ دسوسہ جڑ سے کٹ جائے گا کہ اللہ عزوجل کے سوا کوئی مدد کر ہی نہیں سکتا۔ مزے کی بات تو یہ ہے کہ جو مسلمان مکہ مکرمہ سے ہجرت کر کے مدینہ منورہ پہنچے وہ مہاجر کہلائے اور ان کے مددگار انصار کہلائے اور یہ ہر سمجھدار جانتا ہے کہ انصار کے لغوی معنی مددگار ہیں۔

۔ اللہ عزوجل کرے دل میں اتر جائے میری بات

## اھلُ اللہ زندہ ہیں

اب شاید شیطان دل میں یہ دسوسہ ڈالے کہ زندوں سے مدد مانگنا تو دُرست ہے مگر بعدِ وفات مدد نہیں مانگنی چاہئے۔ آیتِ ذیل اور اس کے بعد والے مضمون پر غور فرمائیں گے تو اِنْ شَاءَ اللہ عزوجل اس دسوسے کی بھی بھونک جائے گی، چنانچہ ارشاد ہوتا ہے:

**وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ**

ترجمہ کنز الایمان : اور جو خدا (عزوجل) کی راہ میں مارے جائیں انہیں مُردہ نہ کہو

بلکہ وہ زندہ ہیں ہاں تمہیں خبر نہیں۔ (پ ۲، البقرہ: ۱۵۴)

## انبیاء حیات ہیں

جب شہداء کی زندگی کا یہ حال ہے تو انبیاء علیہم الصلوٰۃ والسلام جو شہیدوں سے مرتبہ و شان میں بالاتفاق اعلیٰ اور برتر ہیں ان کے حیات ہونے میں کیوں کر شبہ کیا جاسکتا ہے۔ حضرت سیدنا امام بیہقی علیہ رحمۃ اللہ القوی نے حیاتِ انبیاء کے بارے میں ایک رسالہ اور

’دلائلُ النبوة‘ میں لکھا ہے کہ انبیاء علیہم الصلوٰۃ والسلام شہداء کی طرح اپنے رب عزوجل کے پاس زندہ ہیں۔ (الحواری للفتاویٰ للشیوطی، ج ۲، ص ۲۶۳، دار الکتب العلمیۃ بیروت)

## اولیاء حیات ہیں

بہر حال انبیائے کرام علیہم الصلوٰۃ والسلام اور اولیائے عظام رحمہم اللہ تعالیٰ حیات ہوتے ہیں اور ہم مُردوں سے نہیں بلکہ زندوں سے مدد مانگتے ہیں اور اللہ عزوجل کی عطا سے انہیں حاجت روا اور مشکل کشا مانتے ہیں۔ ہاں اللہ عزوجل کی عطا کے بغیر کوئی نبی یا ولی ایک ذرہ بھی نہیں دے سکتا نہ ہی کسی کی مدد کر سکتا ہے۔



**امام اعظم** علیہ رحمۃ اللہ الاکرم **نے سرکار** صلی اللہ تعالیٰ علیہ وسلم **سے مدد مانگی**

حضرت سیدنا امام اعظم ابوحنیفہ رضی اللہ تعالیٰ عنہ بارگاہ رسالت صلی اللہ تعالیٰ علیہ وسلم میں مدد کی درخواست کرتے ہوئے ’قصیدہ عثمان‘ میں عرض کرتے ہیں:

**یا اکرم الثقلین یا کنز الوری** **جدلی بجدک وارضنی برضاک**

**انا طامع بالجود منک لم یکن** **لابی حنیفة فی الانام سواک**

یعنی اے جن و انس سے بہتر اور نعمت الہی عز و جل کے خزانے! اللہ عز و جل نے جو آپ صلی اللہ تعالیٰ علیہ وسلم کو عطا فرمایا ہے اس میں سے مجھے بھی عطا فرمائیے اور اللہ عز و جل نے آپ صلی اللہ تعالیٰ علیہ وسلم کو راضی کیا ہے آپ صلی اللہ تعالیٰ علیہ وسلم مجھے بھی راضی فرمائیے۔ میں آپ کی سخاوت کا امیدوار ہوں۔ آپ کے سوا ابوحنیفہ کا مخلوق میں کوئی نہیں۔

**امام بوصیری نے مدد مانگی**

حضرت سیدنا امام شرف الدین بوصیری رحمۃ اللہ تعالیٰ علیہ سرکارِ مدینہ صلی اللہ تعالیٰ علیہ وسلم سے اپنے شہرہ آفاق ’قصیدہ بُردہ‘ میں مدد کی درخواست کرتے ہوئے عرض کرتے ہیں:

**یا اکرم الخلق مالی من الودیع** **سواک عند حلول الحادث العمم**

اے تمام مخلوق سے بہتر میرا آپ کے سوا کوئی نہیں جس کی میں پناہ لوں مصیبت کے وقت

(قصیدہ بُردہ، ص ۳۶، ضیاء القرآن، لاہور)

امداد اللہ مہاجر مکی رحمۃ اللہ تعالیٰ علیہ نالہ امداد میں عرض گزار ہیں۔

لگا تکیہ گناہوں کا پڑا دن رات سوتا ہوں مجھے اب خواب غفلت سے جگا دو یا رسول اللہ صلی اللہ علیہ وسلم

**شاہ ولی اللہ کا اعتقاد**

حضرت شاہ ولی اللہ محدث دہلوی علیہ رحمۃ اللہ القوی ’ہمعات‘ کے حصہ ۱ میں گیارہویں والے غوثِ پاک رحمۃ اللہ تعالیٰ علیہ کی شانِ عظمت بیان کرتے ہوئے تحریر کرتے ہیں:

حضرت محی الدین عبد القادر جیلانی رحمۃ اللہ تعالیٰ علیہ اُنَد و لہٰذا غفّٰتہ اُنَد کہ

ایشان ذو قَبْرِ خود مثل اَحیاء تَصَرَّف می کنند

ترجمہ: وہ شیخ محی الدین عبد القادر قدس سرہ الزبانی ہیں لہٰذا کہتے ہیں کہ آپ رحمۃ اللہ تعالیٰ علیہ اپنی قبر شریف میں زندوں کی طرح

تَصَرَّف کرتے ہیں (یعنی زندوں ہی کی طرح با اختیار ہیں)۔ (ہمعات ص ۶۱، اکادمیہ الشاہ ولی اللہ دہلوی باب الاسلام حیدر آباد)

**صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد**

ایک بار جیلان شریف کے مشائخ کرام رحمہم اللہ تعالیٰ کا ایک وفد حضور سیدنا غوث اعظم علیہ رحمۃ اللہ الاکرم کی خدمت سراپا عظمت میں حاضر ہوا، انہوں نے آپ رحمۃ اللہ تعالیٰ علیہ کے لوٹے شریف کو غیر قبلہ رُخ پایا (تو اس کی طرف آپ رحمۃ اللہ تعالیٰ علیہ کی توجہ دلائی اس پر) آپ رحمۃ اللہ تعالیٰ علیہ نے اپنے خادم کو جلال بھری نظر سے دیکھا، وہ آپ رحمۃ اللہ تعالیٰ علیہ کے جلال کی تاب نہ لاتے ہوئے ایک دم گرا اور تڑپ تڑپ کر جان دے دی۔ اب نظر لوٹے پر ڈالی تو وہ خود بخود قبلہ رُخ ہو گیا۔ (ایضاً ص ۱۰۱)

خُدارا ! مَرہم خاکِ قدم ہے جگر زخمی ہے دل گھائل ہے یا غوث

## لوٹا قبلہ رُخ رکھا کیجئے

سرکار بغداد حضور غوث پاک رحمۃ اللہ تعالیٰ علیہ کے دیوانو! یقیناً مَحَبَّت کا اعلیٰ درجہ یہی ہے کہ اپنے محبوب کی ہر ہر ادا کو خوش دلی کے ساتھ اپنا لیا جائے۔ لہذا ہو سکے تو لوٹے کی ٹونٹی ہمیشہ قبلہ رُخ رکھا کیجئے۔ حضور محدث اعظم پاکستان حضرت مولانا سردار احمد صاحب رحمۃ اللہ تعالیٰ علیہ لوٹے کے علاوہ اپنی تعلیم مبارکین بھی قبلہ رُخ ہی رکھا کرتے۔ اَلْحَمْدُ لِلّٰہ عَزَّوَجَلَّ سب مدینہ غلی عہ ان دونوں اولیائے کرام رحمہم اللہ علیہما کی اتباع میں خُشی الامکان اپنے لوٹے اور بھوتوں کا رُخ قبلہ ہی کی طرف رکھتا ہے بلکہ خواہش یہی ہوتی ہے ہر چیز کا رُخ جانب قبلہ رہے۔

## قبلہ رو بیٹھنے والے کی حکایت

میٹھے میٹھے اسلام بھائیو! دوسری چیزوں کے ساتھ ساتھ ہمیں اپنا چہرہ بھی ممکنہ صورت میں قبلہ رُخ رکھنے کی عادت بنانی چاہئے کہ اس کی برکتیں بے شمار ہیں چنانچہ حضرت سیدنا امام بُہان الدین ابراہیم زرنوجی رحمۃ اللہ تعالیٰ علیہ فرماتے ہیں، دو طلبہ علم دین حاصل کرنے کیلئے پردیس گئے، دو سال تک دونوں ہم سبق رہے، جب وطن لوٹے تو ان میں ایک فقیہ (یعنی زبردست عالم و مفتی) بن چکے تھے جبکہ دوسرا علم و کمال سے خالی ہی رہا تھا۔ اُس شہر کے علمائے کرام رحمہم اللہ تعالیٰ نے اس امر پر خوب غور و خوض کیا، دونوں کو حصول علم کے طریقہ کار، اندازِ تکرار اور بیٹھنے کے اطوار وغیرہ کے بارے میں تحقیق کی تو ایک بات نمایاں طور پر سامنے آئی کہ جو فقیہ بن کر پلٹے تھے اُن کا معمول یہ تھا کہ وہ سبق یاد کرتے وقت قبلہ رُخ بیٹھا کرتے تھے جبکہ دوسرا جو کہ گورے کا گورا پلٹا تھا وہ قبلہ کی طرف پیٹھ کر کے بیٹھنے کا عادی تھا۔ چنانچہ تمام علما و کھباء رحمہم اللہ تعالیٰ اس بات پر متفق ہوئے کہ یہ خوش نصیب استقبالِ قبلہ (یعنی قبلہ طرف رُخ کرنے) کے اہتمام کی برکت سے فقیہ بنے کیوں کہ بیٹھتے وقت کعبۃ اللہ



# ‘کعبۃ اللہ الکریم’ کے چودہ حروف کی نسبت سے

## قبلہ رُخ بیٹھنے کے ۱۴ مَدَنی پھول

مدینہ ۱ ﴿ سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ معطرِ پینہ صلی اللہ تعالیٰ علیہ وسلم عموماً قبلہ رُخ ہو کر بیٹھتے تھے۔ (احیاء العلوم، ج ۲، ص ۴۴۹، دارصادر بیروت) ﴾

مدینہ ۲ ﴿ حضرت سیدنا عبد اللہ ابن عمر رضی اللہ تعالیٰ عنہما روایت کرتے ہیں، حضورِ اکرم، ثورِ مجسم، شاہِ بنی آدم، رسولِ مختشم، شافعِ اُمم، صاحبِ جوہرِ کرم صلی اللہ تعالیٰ علیہ وسلم نے ارشاد فرمایا، مجالس میں سب سے مکرم (یعنی عزت والی) مجلس وہ ہے جس میں قبلہ کی طرف منہ کیا جائے۔ (المعجم الاوسط للطبرانی، ج ۶ ص ۱۶۱ حدیث ۳۶۱ دارالفکر بیروت) ﴾

مدینہ ۳ ﴿ حضرت سیدنا عبد اللہ ابن عباس رضی اللہ تعالیٰ عنہما روایت کرتے ہیں، اللہ کے محبوب، دانائے غیوب، مژدہ عن العیوب عز وجل صلی اللہ تعالیٰ علیہ وسلم نے ارشاد فرمایا: ہر شے کیلئے شرف (یعنی بزرگی) اور مجلس (یعنی بیٹھنے) کا شرف یہ ہے کہ اس میں قبلہ کو منہ کیا جائے۔ (المعجم الکبیر للطبرانی، ج ۱۰، ص ۳۲۰ حدیث ۱۰۷۸۱ داراحیاء التراث العربی، بیروت) ﴾

مدینہ ۴ ﴿ حضرت سیدنا ابو ہریرہ رضی اللہ تعالیٰ عنہ سے روایت ہے، ’سلطانِ دو جہان، مدینے کے سلطان، رحمتِ عالمیان، سرورِ پیشان صلی اللہ تعالیٰ علیہ وسلم نے ارشاد فرمایا: ہر شے کیلئے سرداری ہے اور مجالس کی سرداری اس میں قبلہ کو منہ کرنا ہے۔ (المعجم الاوسط للطبرانی ج ۲ ص ۲۰ حدیث ۲۳۵۲ دارالفکر بیروت) ﴾

مدینہ ۵ ﴿ مُسَلِّح اور مُدَرِّس کیلئے دورانِ بیان و تدْرِیس سنت یہ ہے کہ پیٹھ قبلہ کی طرف رکھیں تاکہ ان سے علم کی باتیں سننے والوں کا رُخ جانبِ قبلہ ہو سکے چنانچہ حضرت سیدنا علامہ حافظ سخاوی علیہ رحمۃ اللہ القوی فرماتے ہیں: نبی کریم صلی اللہ تعالیٰ علیہ وسلم قبلہ کو اس لئے پیٹھ فرمایا کرتے تھے کہ آپ صلی اللہ تعالیٰ علیہ وسلم جنہیں علم سکھا رہے ہیں یا وعظ فرما رہے ہیں اُن کا رُخ قبلہ کی طرف رہے۔ (المقاصد الحسنی، ص ۸۸ دارالکتاب العربی بیروت) ﴾

مدینہ ۶ ﴿ حضرت سیدنا عبد اللہ بن عمر رضی اللہ تعالیٰ عنہما اکثر قبلہ کو منہ کر کے بیٹھتے تھے۔ (ایضاً) ﴾

مدینہ ۷ ﴿ حضرت سیدنا مغیث رحمۃ اللہ تعالیٰ علیہ تشریف لائے تو حضرت سیدنا کھول رحمۃ اللہ تعالیٰ علیہ نے اپنے پہلو میں ان کیلئے جگہ خالی کر دی، مگر حضرت مغیث رحمۃ اللہ تعالیٰ علیہ نے وہاں بیٹھنے سے انکار کیا اور کعبہ شریف کی طرف منہ کر کے تشریف فرما ہوئے اور ارشاد فرمایا، قبلہ رُخ بیٹھنا سب سے بہترین بیٹھنا ہے۔ (فیض القدیر بتغیر یسیر ج ۲ ص ۶۴۹ دارالکتب العلمیہ بیروت) ﴾

مدینہ ۸ ﴿ قرآنِ پاک نیز درسِ نظامی مُدَرِّسین کو چاہئے کہ پڑھاتے وقت بہ نیتِ اجابِ سنت اپنی پیٹھ جانبِ قبلہ رکھیں تاکہ ممکنہ صورت میں طلبہ کا رُخ قبلہ شریف کی طرف رہ سکے اور طلبہ کو قبلہ رُخ بیٹھنے کی سنت، حکمت اور نیت بھی بتائیں اور ثواب کے حقدار بنیں۔ جب پڑھا چکیں تو اب قبلہ رُخ بیٹھنے کی کوشش فرمائیں۔

مدینہ ۹ ﴿ دینی طلبہ اسی صورت میں قبلہ رُو بیٹھیں کہ استاذ کی طرف بھی رُخ رہے ورنہ علم کی باتیں سمجھنے میں دُشواری ہو سکتی ہے۔

مدینہ ۱۰ ﴿ خطیب کیلئے خطبہ دیتے وقت کعبہ کو پیٹھ دینا سنت ہے اور مُستحب یہ ہے کہ سامعین کا رُخ خطیب کی طرف ہو۔

مدینہ ۱۱ ﴿ بالخصوص، تلاوت، دینی مطالعہ، فتاویٰ نویسی، تصنیف و تالیف، دُعاء و اذکار اور دُرود و سلام وغیرہ مواقع پر اور بالعموم جب جب بیٹھیں یا کھڑے ہوں اور کوئی مانع شرعی نہ ہو تو اپنا چہرہ قبلہ رُخ کرنے کی عادت بنا کر آخرت کیلئے ثواب کا ذخیرہ اکٹھا کیجئے۔ (قبلہ کے دائیں یا بائیں جانب 45 ڈگری کے زاویہ کے اندر اندر ہوں تو قبلہ رُخ ہی شمار ہوگا)

مدینہ ۱۲ ﴿ ممکن ہو تو میز گری وغیرہ اس طرح رکھئے کہ جب بھی بیٹھیں آپ کا مُنہ جانب قبلہ رہے۔

مدینہ ۱۳ ﴿ اگر اتفاق سے کعبہ رُخ بیٹھ گئے اور حصولِ ثواب کی نیت نہ ہو تو اُتر نہیں ملے گا لہذا اچھی اچھی نیتیں کر لینی چاہئیں مثلاً یہ نیتیں: (الف) ثوابِ آخرت (ب) ادائے سنت اور (ج) تعظیمِ کعبہ شریف کی نیت سے قبلہ رُو بیٹھتا ہوں۔

دینی کتب اور اسلامی اسباق پڑھتے وقت یہ بھی نیت شامل کی جاسکتی ہے کہ قبلہ رُو بیٹھنے کی سنت کے ذریعے علمِ دین کی بزرگت حاصل کروں گا۔ اِنْ شَاءَ اللہ عزوجل

مدینہ ۱۴ ﴿ پاک و ہند نیز نیپال، بنگال اور سیلکا وغیرہ میں جب کعبہ کی طرف مُنہ کیا جائے تو ضمناً مدینہ منورہ کی طرف بھی رُخ ہو جاتا ہے لہذا یہ نیت بھی بڑھا دیجئے کہ تعظیماً مدینہ منورہ کی طرف رُخ کرتا ہوں۔

بیٹھنے کا حسین قرینہ	رُخ اُدھر ہے جدھر مدینہ ہے
دونوں عالم کا جو گلینہ ہے	میرے آقا کا وہ مدینہ ہے (ﷺ)
رُو برو میرے خانہ کعبہ	اور افکار میں مدینہ ہے



## رونق گل اولیاء یا غوث اعظم دستگیر رضی اللہ عنہ

رونق گل اولیاء یا غوث اعظم دستگیر  
آپ ہیں پیروں کے پیر اور آپ ہیں روشن ضمیر  
اولیاء کی گردنیں ہیں آپ کے زیرِ قدم  
تھر تھراتے ہیں سبھی جہات تیرے نام سے  
پیدا ہوتے ہی مہِ رَمَہان میں روزے رکھے  
جس طرح مُردے چلائے اس طرح مُرہد مرے  
اہلِ محشر دیکھتے ہی حشر میں یوں بول اُٹھے  
آپ جیسا پیر ہوتے کیا غرضِ دَر دَر پھروں  
گو ذلیل و خوار ہوں بدکار و بدکردار ہوں  
راستہ پُر خار، منزلِ دُور، بَن سُنسان ہے  
غوثِ اعظم رضی اللہ عنہ آئیے میری مدد کے واسطے  
دُور ہوں سب آفتیں، ہو دُور ہر رنج و بکا  
اِذنِ دو بغداد کا ہر اک عقیدت مند کو  
بیٹھے مُرہدِ حاضری کو اک زمانہ ہو گیا  
میرے بیٹھے بیٹھے مُرہد آئیے نا خواب میں  
اپنی اُلقت کی پلا کر نئے مجھے یا مُرہدی  
لحہِ لہ بڑھ رہا، ہائے! عصیاں کا مَرَض  
مُرہدی مجھ کو بنا دے تُو مریضِ مُصطفیٰ صلی اللہ علیہ وسلم  
اپنے رب ﷻ سے مُصطفیٰ ﷺ کا غمِ ولادے مُرہدی  
اب سرہانے آؤ مُرہد اور مجھے کلمہ پڑھاؤ  
ہے یہی عطا کی حاجت مدینے میں مرے

پیشوائے اَصْفیاء یا غوثِ اعظم دستگیر  
آپ شاہِ اَتَقیاء یا غوثِ اعظم دستگیر  
یا امامِ الاَولیاء یا غوثِ اعظم دستگیر  
ہے ترا وہ دبدبہ یا غوثِ اعظم دستگیر  
دودھِ دِن میں نہ پیا یا غوثِ اعظم دستگیر  
مُردہ دِل کو بھی چلا یا غوثِ اعظم دستگیر  
مرحبا صد مرحبا یا غوثِ اعظم دستگیر  
آپ سے سب کچھ ملا یا غوثِ اعظم دستگیر  
آپ کا ہوں آپ کا یا غوثِ اعظم دستگیر  
المدد اے رہنما! یا غوثِ اعظم دستگیر  
دشمنوں میں ہوں گھبرا یا غوثِ اعظم دستگیر  
بہر شاہِ کربلا رضی اللہ عنہ، یا غوثِ اعظم دستگیر  
گیارہویں والے پیا یا غوثِ اعظم دستگیر  
در پہ پھر مجھ کو بکا یا غوثِ اعظم دستگیر  
واسطے سرکارِ صلی اللہ علیہ وسلم کا یا غوثِ اعظم دستگیر  
مست اور بیخود بنا یا غوثِ اعظم دستگیر  
دیجئے مجھ کو شفا یا غوثِ اعظم دستگیر  
از پے احمد رضا رضی اللہ عنہ یا غوثِ اعظم دستگیر  
ہاتھ اٹھا کر کر دُعا یا غوثِ اعظم دستگیر  
دَم لبوں پر آگیا یا غوثِ اعظم دستگیر  
ہو کرم بہر رضا رضی اللہ عنہ یا غوثِ اعظم دستگیر